

# हरिभूमि बालोद भूमि

रायपुर, सोमवार 16 दिसंबर 2024

बालोद | अर्जुदा | गुंडरदेही | देवरी बंगला | डौंडीलोहारा | डौंडी | अंडा | गुरूर | दल्लीराजहरा | कलंगपुर | लाटाबोड़

www.sparshbhilai.com



हमें ख्याल है आपके परिवार का, इसलिए हम सुनिश्चित करते हैं सुरक्षित एवं बेहतरीन सेवाएँ...



एक एहसास अपनेपन का...  
**स्पर्श**

मल्टीस्पेशलिटी हॉस्पिटल  
राम नगर, सुपेला, भिलाई

नवजात शिशु एवं बाल रोग ————— महिला-प्रसूति एवं क्रिटिकल केयर की सर्वश्रेष्ठ टीम



डॉ. ए.पी. सावंत  
MBBS, DCH, PGDHHM

डॉ. अंकुर परगनिहा  
MBBS, DNB, FIAP-ICC

डॉ. आशीष जैन  
MBBS, DCH

डॉ. रिचा गुप्ता  
MBBS, PGDMCH

डॉ. मोनीदीपा साहा  
MBBS, MS (Laparoscopy Surgeon)

डॉ. संजय गोयल  
MBBS, MD, Critical Care Specialist

**आयुष्मान के अंतर्गत नवजात शिशुओं का ICU में पूर्णतः निःशुल्क इलाज**

- नवजात शिशु एवं बाल रोग गहन चिकित्सा विशेषज्ञ की 24x7 उपलब्धता
- NICU, PICU की सुविधा
- शिशु एवं बाल रोग शल्य चिकित्सक की उपलब्धता
- नॉर्मल, सिजेरियन एवं हाईरिस्क डिलवरी
- प्रसूति एवं स्त्री रोग से संबंधित सभी प्रकार की लेप्रोस्कोपिक सर्जरी

1,00,000+  
बच्चों का सफल इलाज

5,000+  
NICU-PICU से स्वस्थ हुए बच्चे

6,000+  
गर्भवती महिलाओं का विश्वास

4,00,000+  
मरीजों का विश्वास

**आपातकालीन हेल्पलाइन – 72250 59701**

72250 59707, 0788 - 4252222 TOLL FREE NO. 1800 309 1616

छत्तीसगढ़ राज्य विद्युत कम्पनी, भारतीय रेलवे, एनएमडीसी, एनटीपीसी, एनएसपीसीएल, बीजू स्वास्थ्य कल्याण योजना-ओडिसा एवं सभी इंश्योरेंस कंपनियों, कॉर्पोरेट संस्थाओं, शासकीय योजनाओं से कैशलेस इलाज हेतु मान्यता प्राप्त

# लाइन लॉस कम करने की कवायद, 28 सौ करोड़ की योजना पर चल रहा काम

हरिभूमि न्यूज ▶▶ रायपुर  
अपने प्रदेश में लाइन लॉस को कम करने की कवायद चल रही है। राज्य के कई जिलों में 50 फीसदी से ज्यादा लाइन लॉस होता है। चाहकर भी इसे रोकने में कामयाबी नहीं मिल रही है। छत्तीसगढ़ राज्य पावर कंपनी को हर साल लाइन लॉस और बिजली चोरी से करीब दो हजार करोड़ का झटका लगता है। यह झटका बिजली चोरी से ज्यादा लगता है। लाइन लॉस को कम करने और बिजली चोरी को रोकने की कवायद में पावर कंपनी ने 29 सौ

करोड़ की योजना बनाई जिसे केंद्र सरकार से भी मंजूरी मिल गई है। सभी जिलों का टेंडर फाइनल होने के बाद कंपनी को सौ करोड़ बच भी रहे हैं। 2903 करोड़ का टेंडर 28 सौ करोड़ में फाइनल हुआ है। सभी जिलों में काम भी चल रहा है। जहां बीजापुर का काम पूरा हो गया है, वहीं नारायणपुर का काम भी पूरा होने वाला है। सबसे ज्यादा कवर्धा जिले में करीब 400 करोड़ खर्च किए जा रहे हैं। रायपुर के लिए 213 करोड़ की योजना है। अगले साल दिसंबर तक सभी स्थानों पर काम पूरा करने का लक्ष्य है।



देश भर में लाइन लॉस कम करने की कवायद में केंद्र सरकार जुटी है। ऐसे में छत्तीसगढ़ राज्य पावर कंपनी की 2903 करोड़ की योजना को भी मंजूरी मिली है। इस योजना में केंद्र सरकार से 60 फीसदी पैसे मिलेंगे। 40 फीसदी खर्च पावर कंपनी करेगी। योजना में लाइन लॉस कम करने के लिए जहां बिजली की लाइनों को छोटा किया जा रहा है, वहीं ट्रांसफार्मरों की संख्या में इजाफा किया जा रहा है। इसी के साथ खुले तारों के स्थान पर केबल लगाने का काम हो रहा है ताकि तारों में होने वाली हुकिंग को रोका जा सके। हुकिंग करके ही प्रदेश के कई जिलों में बिजली चोरी की जाती है।

**कवर्धा में खर्च होंगे 4 सौ करोड़**  
योजना को पावर कंपनी ने 31 जिलों में वहां की जरूरत के हिसाब से बांटकर खर्च तय किया है। इसमें सबसे ज्यादा कवर्धा जिले के लिए 397.03 करोड़ खर्च किए जा रहे हैं। कवर्धा में बिजली चोरी के कारण लाइन लॉस ज्यादा होता है। जानकारों की मानें तो यहां पर आधी बिजली चोरी हो जाती है। कवर्धा के बाद सरगुजा में 255.39 करोड़ खर्च किए जा रहे हैं। यहां भी करीब 50 फीसदी बिजली चोरी होती है। सूरजपुर में 194.39 करोड़, बलरामपुर में 132.94 करोड़, कोरवा में 111.30 करोड़, राजनांदगांव में 182.74 करोड़ और रायपुर में 213.33 करोड़ खर्च किए जा रहे हैं।

**नारायणपुर में सबसे कम खर्च**  
जिन जिलों में ज्यादा लाइन लॉस नहीं है वहां सौ करोड़ से भी कम खर्च होंगे। ऐसे जिलों में सबसे कम 2.64 करोड़ नारायणपुर में खर्च हो रहे हैं, यहां का काम लगभग पूरा होने वाला है। इसी तरह से 3.31 करोड़ का काम बीजापुर में हो गया है। 24.02 करोड़ गौरेला पेंड्रा, 39.78 करोड़ बस्तर, 71.00 करोड़ खैरागढ़, 58.63 करोड़ दुर्ग, 41.15 करोड़ बemetरा, 81.11 करोड़ गरियाबंद, 92.16 करोड़ बलोदाबाजार, 36.13 करोड़ जशपुर, 54.48 करोड़ कोरिया, 58.43 करोड़ जाजगीर चांपा, 56.64 करोड़ शक्ति, 33.44 करोड़ मुंगेली और 94.49 करोड़ सारंगढ़-बिलाईगढ़ में खर्च किए जा रहे हैं।

## खबर संक्षेप



**कृत्रिम अंग प्रत्यारोपण शिविर का समापन, 260 का पंजीयन**  
रायपुर। मारवाड़ी युवा मंच रायपुर सेंट्रल द्वारा समता कॉलोनी स्थित रामनाथ भीमसेन भवन में तीन दिवसीय आयोजित निशुल्क कृत्रिम अंग प्रत्यारोपण शिविर का समापन शनिवार को किया गया। यह शिविर श्री भगवान महावीर विकलांग सहायता समिति के सहयोग से लगाया गया था। इस शिविर में अभी तक 260 लोगों ने अपना पंजीयन कराया, जहां पर हाथ, पैर, कैंलिंगर्स, बैसाखी एवं कान की मशीन निशुल्क मरीज को पंजीयन कराकर उनकी जांच कर उन्हें निशुल्क कृत्रिम अंग का प्रत्यारोपण किया जाता है। इस कार्यक्रम में समाजसेवी बसंत अग्रवाल शामिल हुए। कार्यक्रम में सियाराग अग्रवाल, अमर पारवानी, अमर बंसल, कन्हैया अग्रवाल, मंच के सदस्य एवं सभी अतिथि उपस्थित रहे।

**धान खरीदी पर पूर्व मंत्री कंवर ने पीएम मोदी को लिखा पत्र**  
रायपुर। पूर्व मंत्री ननकीराम कंवर ने प्रधानमंत्री नरेंद्र मोदी, केंद्रीय गृहमंत्री अमित शाह और भाजपा के क्षेत्रीय संगठन महामंत्री अजय जामवाल को पत्र लिख कर राइस मिलरों के बकाया का जिक्र करते हुए भुगतान की मांग की है। उन्होंने समितियों में जमा धान के उठाव के लिए शासन और राइस मिलरों के बीच सामंजस्य स्थापित करने की मांग की है, जिससे किसानों में पनप रहे आक्रोश का असर नगरीय निकाय और पंचायत चुनाव में देखने को न मिले।

**चैंबर कार्यकारिणी समिति की बैठक 17 को, श्रीचंद ने बैठक पर जताया ऐतराज**  
रायपुर। छत्तीसगढ़ चैंबर ऑफ कामर्स एंड इंडस्ट्रीज की कार्य समिति की बैठक 17 दिसंबर को दोपहर 12 बजे बांबे मार्केट स्थित चैंबर सभाभवन में आयोजित की गई है। चैंबर अध्यक्ष अमर पारवानी ने बैठक में प्रदेश के सभी कार्यकारिणी सदस्यों को आमंत्रित किया है। वहीं पूर्व चैंबर अध्यक्ष और विधायक रहे श्रीचंद सुंदरानी ने बैठक को असंवैधानिक करार देते हुए कहा है, बैठक को तत्काल प्रभाव से स्थगित किया जाए। इस पर चैंबर के कार्यकारी अध्यक्ष विक्रम सिंहदेव ने दो टूक शब्दों में कहा है कि हम व्यापारी हित में एवं संस्था के उद्देश्यों के अनुसार संविधान के अनुसार ही कार्य कर रहे हैं। चैंबर कार्यकारिणी समिति की बैठक के संबंध में

**KS GROUP PUNJAB INDIA**

**KS 9300 SELF PROPELLED COMBINE HARVESTER**

BOOK NOW

Loan Facility Available

Available on Reasonable Interest Rate

AUTHORISED DISTRIBUTOR **KAMLA MOTORS**

G.E. ROAD, GANJPARA, DURG (C.G.)  
90398-79080, 94255-50265

## समस्या : ग्रामीण क्षेत्रों में स्वच्छता के लिए की जा रही विशेष पहल

# कड़ाके की ठंड में भी सुबह-सुबह कचरा इकट्ठा करने घर-घर पहुंच रही हैं महिलाएं

हरिभूमि न्यूज ▶▶ बालोद

जिले में शहरों से लेकर गांवों को स्वच्छ बनाने के लिए अब स्व सहायता समूह का निर्माण कर उन्हें स्वच्छता रिक्शा देकर महिलाओं को आत्मनिर्भर बनाने के साथ ग्रामों व शहरों में स्वच्छता को लेकर पहल शशासन प्रशासन स्तर पर की जा रही है। बता दें कि वर्तमान में कड़ाके की ठंड पड़ रही है फिर भी जिले में स्वच्छता को लेकर प्रतिबद्ध जिले के स्वच्छता दीर्घा कंडकड़ाती ठंड में शॉल स्वेटर पहनकर घरों से कचरा इकट्ठा करती हैं, जहां इस त्रिदुरती ठंड में लोग अलसुबह उठने के लिए भी सोचते हैं, ऐसे में स्वच्छता दीर्घाओं द्वारा काम के प्रति समर्पण दिखाते हुए सुबह से कचरा संग्रहण का काम किया जा रहा है।

### सुबह घर-घर कचरा इकट्ठा करने के बाद करती हैं छटाई

ग्राम नेवारीकला में कल्पना स्व सहायता समूह की अध्यक्ष लीना, सचिव उषा, पुष्पा, ओम बाई, पूजा, मनीषा, मोहनी, रोशनी, दूज, अनुसुइया ने बताया कि शासन प्रशासन द्वारा हमें दो रिक्शे प्रदान किए गए हैं। हम सुबह घरों से कचरा इकट्ठा करने के लिए सिटी बजाते निकल



जाते हैं। लोग सिटी की आवाज सुनकर घरों से कचरा निकालकर रिक्शे में डाल देते हैं। महिलाओं ने बताया कि लोग अब स्वच्छता के प्रति जागरूक हो रहे हैं। चौराहों पर कचरा डालने की जगह कचरा गाड़ी में डाल रहे हैं। कचरे को इकट्ठा करने के बाद वे कचरे

### सीटी सुनते ही कचरा लेकर घर से बाहर आ जाते हैं लोग

इसके तहत पहले जहां शहरों में स्व सहायता समूहों द्वारा रिक्शे से घर-घर जाकर सुबह-सुबह कचरा इकट्ठा करने का काम किया जाता था, जिसका परिणाम जमीनी स्तर पर यह रहा कि पहल से ज्यादा लोगों में स्वच्छता के प्रति जागरूकता आई व लोग स्वच्छता दीर्घाओं के सुबह सुबह रिक्शा लेकर सिटी बजाते ही कचरे का डिब्बा लेकर रिक्शे में डालने आने लगे। इससे बाहर चौराहों व बली मोहल्लों में कचरा फेंकने की जगह स्वच्छता दीर्घाओं के रिक्शे में कचरा डालने लगे। इसके कारण पूर्व से बहुत हद तक शहरी स्तर पर स्वच्छता का यह प्रयास रंग लेते दिखा। इससे प्रेरणा लेते हुए शासन प्रशासन द्वारा इस पहल को ग्रामीण स्तर पर लावू किया जा रहा है। इससे शहरी स्तर पर स्वच्छता दीर्घाओं का समूह कचरा इकट्ठा करने को रोजगार के रूप में सृजन कर आय का माध्यम बनाकर आत्मनिर्भर बन रही हैं वहीं स्वयं के साथ अपने परिवार का पालन पोषण करने में भी सक्षम बन रही हैं। इसे देखते हुए जिले के ग्रामीण स्तर पर महिलाओं का स्व सहायता समूह बनाकर शासन प्रशासन द्वारा उन्हें रिक्शा प्रदान किया जा रहा है। कचरा संग्रहण के साथ ही महिलाओं को इस माध्यम से रोजगार सृजन कर आत्मनिर्भर बनाने की पहल की जा रही है।

## तीन साल की पढ़ाई में दो वर्ष का अध्ययन अवकाश



हरिभूमि न्यूज ▶▶ रायपुर

तीन साल की एमडी-एमएस, एमसीएच, डीएम की पढ़ाई के लिए शासन द्वारा सेवारत स्नातक अभियार्थियों को दो साल का अध्ययन अवकाश स्वीकृत किए जाने के मामले में डाक्टरों ने विधानसभा अध्यक्ष डा. रमन सिंह से मुलाकात की है। हवाला दिया गया है कि एक साल के अवैतनिक अवकाश के दौरान उन्हें आर्थिक समस्या से जूझना पड़ता है। अन्य राज्यों में चिकित्सा विशेषज्ञ की पढ़ाई के लिए तीन साल का अध्ययन अवकाश दिया जाता है। उन्हें यह भी बताया गया कि स्वास्थ्य मंत्री श्याम बिहारी जायसवाल के अनुमोदन के बाद भी विभागीय फाइल विव विभाग के पास अटकती हुई है।

## युवाओं को साइबर सुरक्षा उपायों की दी जानकारी



हरिभूमि न्यूज ▶▶ रायपुर

राष्ट्रीय सुरक्षा जागरण मंच रायपुर सेंटर द्वारा साइबर सुरक्षा और साइबर योद्धा विषय पर एक दिवसीय कार्यक्रम का आयोजन किया गया। कार्यक्रम के मुख्य अतिथि राष्ट्रीय सुरक्षा जागरण मंच के राष्ट्रीय संगठन महामंत्री गोलेक बिहारी राय ने कहा, वर्तमान परिदृश्य के डिजिटल युग में साइबर सुरक्षा से जुड़ी महत्वपूर्ण चुनौतियां जैसे धोखाधड़ी, फेक न्यूज, खतरा सूचना और साइबर बुलिंग से भारत को आंतरिक सुरक्षा को खतरा तथा सामाज्य नागरिक एवं छात्र-छात्राओं खासकर युवाओं पर विपरीत प्रभाव पड़ रहा है। इस तरह के खतरों से सुरक्षा के लिए जागरूकता अभियान के लिए राष्ट्रीय सुरक्षा जागरण मंच लगातार प्रयास कर रहा है। कार्यक्रम के अतिथि राष्ट्रीय स्वयंसेवक संघ छत्तीसगढ़ प्रांत के

संचालक डॉ. टोपलाल वर्मा ने कहा कि साइबर सुरक्षा से जुड़ी सुरक्षात्मक प्रक्रियाओं में प्रायश्चित्त, नेटवर्क डिटेक्शन और रिस्पॉन्स (एनडीआर) और एंडपॉइंट डिटेक्शन और रिस्पॉन्स (ईडीआर) शामिल हैं। मुख्य वक्ता पूर्व डीजी आरके विज ने साइबर सुरक्षा से जुड़े उपायों के बारे में जानकारी दी। इस अवसर पर बीज वक्ता एन.आरटीओ के पूर्व निदेशक आलोक विजयंत, मंच के राष्ट्रीय महामंत्री डॉ. वर्णिका शर्मा, राष्ट्रीय सुरक्षा जागरण मंच तथा राज्य पिछड़ा वर्ग आयोग के अध्यक्ष नेहरू राम निषाद उपस्थित थे। कार्यक्रम में रायपुर सेंटर छत्तीसगढ़ के अध्यक्ष तौकर राज ने उद्घाटन एवं स्वागत भाषण देते हुए कहा कि राष्ट्रीय सुरक्षा जागरण मंच एफएचएसए पूरे देश भारत की आंतरिक और बाहरी सुरक्षा पर जनजागरण का कार्य कर रहा है।

## रायपुर नगर निगम के 3 प्रोजेक्ट के लिए जारी होगा बांड, प्राइवेट पार्टियों के लिए पहली बार निगम बांड

हरिभूमि न्यूज ▶▶ रायपुर  
इंदौर नगर निगम की तर्ज पर अब रायपुर में भी आय बढ़ाने और व्यय घटाने का इंतजाम रायपुर नगर निगम करने जा रहा है। इसके लिए जनवरी के अंत तक नगर निगम 100 करोड़ रुपए का म्यूनिसिपल ग्रीन बांड जारी करेगा। 3 प्रोजेक्ट के लिए यह ओपन बांड होगा, जिसमें बांड खरीदने वालों को नगर निगम 8 से 9 फीसदी ब्याज भी देगा। बांड का निवेश ऐसे प्रोजेक्ट पर किया जाएगा, जिससे नगर निगम की आय बढ़े। शनिवार को म्यूनिसिपल ग्रीन बांड जारी करने की तैयारी को लेकर निगम आयुक्त अविनाश मिश्रा ने मुंबई और इंदौर के फर्मों के चार्टर्ड एकाउंटेंट से चर्चा की। नगर निगम

## जनवरी के अंत तक आएगा 100 करोड़ का म्यूनिसिपल ग्रीन बांड

अपनी आय बढ़ाने अब म्यूनिसिपल ग्रीन बांड जारी करेगा। नगर निगम के 3 व्यावसायिक प्रोजेक्ट के लिए यह बांड जारी करने की तैयारी की जा रही है। इसमें समता कालोनी स्थित नगर निगम के भूस्थान की जमीन पर प्रस्तावित प्रोजेक्ट, मालवीय रोड स्थित नगर निगम की पुरानी बिल्डिंग पर व्यावसायिक परिसर निर्माण और पंडरी के क्रिस्टल आर्किड के पास स्थित जमीन पर प्रस्तावित प्रोजेक्ट शामिल है। इसमें 40, 40 करोड़ और

20 करोड़ के प्रोजेक्ट को लेकर म्यूनिसिपल ग्रीन बांड जारी करने की योजना है। चालू वित्त वर्ष 2024-25 के दौरान म्यूनिसिपल ग्रीन बांड जारी किए जाने की तैयारी के संबंध में निगम आयुक्त अविनाश मिश्रा ने गांधी सदन में मुंबई के पीआरपी प्रोफेशनल एज प्राइवेट लिमिटेड के अध्यक्ष गौरव कुटे और इंदौर के मुकुल एंड गुप्ता चार्टर्ड एकाउंटेंटस संतोष मुच्छाल के साथ चर्चा कर आवश्यक जानकारी ली।

**घर, खेत एवं प्लाट में पानी जांच करवाने के लिए संपर्क करें**

देश के नंबर 1 आउटडॉट वाटर चेकर

**Sorry bhai** से

अधिक जानकारी के लिए हमारे यूट्यूब चैनल **Kisan ka bore** को लॉक करें...

मो.: 7000716599, 9301831212

बोर खुदाई करवाने से पहले पानी जांच अवश्य करवा ले

## इतिहास का बखान करने वाला सबसे उज्ज्वल ग्रंथ है भागवत कथा : पं. शास्त्री

हरिभूमि न्यूज ▶▶ रायपुर

सबका हित करने वाला, सोचने वाला ही सच्चा राजनीतिज्ञ होता है, लेकिन आज राजनीति दूषित हो चुकी है। राजनेता ऐसे आराम से रहते हैं और जनता तकलीफ में है। ये बातें चंगोराभाटा में आयोजित श्रीमद भागवत ज्ञान सप्ताह यज्ञ के सातवें दिन शनिवार को आचार्य पं. झम्मन शास्त्री महाराज ने कही। उन्होंने आगे बताया कि भागवत कथा इतिहास का बखान करने वाला सबसे उज्ज्वल ग्रंथ है। आज देश की सुरक्षा के लिए

सिपाहियों पर करोड़ों रुपए खर्च किए जाते हैं, जबकि श्री रामचंद्र की सेना में शामिल सैनिकों ने भावनात्मक रूप से जुड़कर लंका जीत ली थी। स्फुरक और चंचलों के क्रिया-व्ययन की सीख राजा दशरथ से लेनी चाहिए, जिन्होंने राजा जनक के भेजे हुए दहेज को गलत मानकर स्वीकार नहीं किया। सोने से पहले मोबाइल छोड़कर भगवान को पकड़ लिया जाए तो अच्छी नौद आएगी और बताया कि भागवत कथा इतिहास का बखान करने वाला सबसे उज्ज्वल ग्रंथ है। आज देश की सुरक्षा के लिए

## मोबाइल की 4 जी सेवा ने बढ़ाई लोगों की परेशानी

हरिभूमि न्यूज ▶▶ जामगांव आर

जामगांव आर क्षेत्र की 25000 आमजनता मोबाइल की 4 जी सेवा की लचर व्यवस्था से परेशान है। किसानों, पत्रकारों, विद्यार्थियों, दुकानदारों, शिक्षण संस्थाओं सहित आम उपभोक्ताओं ने जामगांव आर एरिया में 4 जी सेवा प्रारंभ होने से खुशी जाहिर की थी और 4 जी रैंक का मोबाइल सेट खरीद लिया, लेकिन मोबाइल पर नेटवर्क के राउंड राउंड से काफी दुखी और नाकाम सेवा से आक्रोशित होने लगे हैं। लोगों का कहना है कि महत्वपूर्ण कार्य के समय नेटवर्क राउंड लेना शुरू कर देता है। इससे किसानों को टोकन लेने, विद्यार्थियों को पढ़ाई के लिए नेट पर संचं करने के साथ ही अन्य अनेक कार्यों में परेशानियों का सामना करना पड़ रहा है। जामगांव आर से



बोरवाय, भरर, कुम्हली, औरी, भनसूली, टेमरी, रनचौराई, पौहा, जामगांव आर के लगभग 25 हजार ग्रामीण नेट सेवा से प्रभावित हैं। डा एनके चंद्रवशी, पीएल बारले, बुधारू राम, भीखम राठी, चंद्रिका चंद्राकर, भारत निर्मल पोषण, निर्मल माया कौशिक, नेतराम ठाकुर, राधेश्याम राठी सहित अनेक उपभोक्ताओं ने नेटवर्क की सेवा सुचारू रूप से उपलब्ध कराने की मांग की है। इस संबंध में विभाग के एसडीओ डीके वागडे ने बताया कि सुचारू व्यवस्था के लिए प्रयास जारी है। फिर भी त्वरित जांच करवाता हूं।

## धनेली में विकासकार्यों का हुआ लोकार्पण व भूमिपूजन



गुरूर। ग्राम धनेली में शौचालय सह व्यावसायिक कामप्लेक्स व वाई क्रमक 11 में सौरी रोड निगम विकास कार्यों का लोकार्पण व भूमिपूजन किया गया। विकास कार्यों का लोकार्पण व भूमिपूजन जिला भाजपा अध्यक्ष पवन साहू, मंडल भाजपा अध्यक्ष कोशल साहू, पूर्व विधायक प्रीतम साहू, जिला पंचायत सभापति ललिता पीमन साहू, पूर्व जन्पद अध्यक्ष ईशा प्रकाश साहू, पूर्व नगर पंचायत अध्यक्ष नंदकिशोर शर्मा, भाजपा महामंत्री युवज साहू, ग्राम विकास समिति अध्यक्ष महावीर साहू के अतिथ्य में किया गया।

**Health Town**

**राज-राजेश्वरी आयुर्वेदिक चिकित्सा केन्द्र**

न्यूरो-पंचकर्मा चिकित्सा केन्द्र, रायपुर मो. 9039050422, 91794 55561

• स्लीप डिस्क, आर्थराइटिस • Back Pain, सायटिका • जोड़ों में दर्द, मांसपेशियों में दर्द

• जकड़न (Stiffness) व नशों का दबना • टेंशन एवं लिगामेंट इंजरी • सर दर्द, पॅरालिसिस • स्पांडिलाइटिस • गठिया रोग

डॉ. के.बी. श्रीनिवास राव  
INTL Ayurvedic Consultant  
राज्य अलंकरण अवार्ड से सम्मानित

विज्ञापन हेतु संपर्क करें: 0771- 4242213, 79871419756, 9303508130



अधिकतम 31.4 डिग्री

न्यूनतम 16.6 डिग्री

# हरिभूमि बालोद भूमि

रायपुर, सोमवार 16 दिसंबर 2024

बालोद | अर्जुदा | गुंडरदेही | देवरी बंगला | डौंडीलोहारा | डौंडी | अंडा | गुरूर | दल्लीराजहरा | कलंगपुर | लाटाबोड़

14 मन रूपी रावण पर विजय प्राप्त करना आवश्यक



12 लाइन लॉस कम करने की कवायद, 28 सू करोड़ ...



## स्वर्भक्षेप

### बालोद में श्रीमद् भागवत कथा 29 से

बालोद। जय अम्बे महिला मानस मंडली संजयनगर बालोद द्वारा

श्रीमद् भागवत ज्ञान यज्ञ सप्ताह का आयोजन 29 दिसंबर से 6 जनवरी तक संजयनगर वार्ड क्रमांक 02

बालोद में किया जाएगा। कार्यक्रम के दौरान देवी गीताजलि शर्मा दोपहर 1 से संध्या 5 बजे तक कथावाचन करेंगी। कार्यक्रम की शुरुआत 29 दिसंबर को कलश यात्रा, वेदी पूजन और गौर्कण कथा के साथ होगी। कार्यक्रम का समापन 6 जनवरी को गीता ज्ञान, तुलसी वर्षा, हवन यज्ञ, कपिलारूपण व महाप्रसादी के साथ होगा।

### हीरापुर में मड़ई-मेला 2 जनवरी को

बालोद। ग्राम हीरापुर में मड़ई-मेला का आयोजन 2 जनवरी को रखा गया है। उपसर्पंच हेमराज साहू ने बताया कि इस अवसर पर रात्रि में छत्तीसगढ़ी नाचा पार्टी इन भुलव मां बाप ला का आयोजन रखा गया है।

### पुलिस गश्त में पकड़ाया अपचारी बालक

भिलाई। पुलिस गश्त के दौरान पुलिस ने एक अपचारी बालक को पकड़ा है। भिलाई तीन पुलिस कर्मियों ने लगातार गश्त कर रहे हैं। इस दौरान ऐश्वर्या गैस एजेंसी, उन्दा रोड के पास बालक को पकड़ा गया था। पृष्ठताछ करने पर बालक ने पुलिस को बताया कि गैस एजेंसी से लगे घर पर कैमरा चोरी करने बालक आया था। बालक के पास से बाइक, कैची, पेचकस, पलाश जूट किया गया। थाना प्रभारी निरीक्षक महेश धुव और उप निरीक्षक संकल्प राय, आरक्षक काशीराम बोट को थाना पुरानी भिलाई के सीसीटीएनएस आपरेटर आरक्षक दीपक कुमार मंडावी के माध्यम से संदिग्ध के द्वारा बताया गया।

### चोरी करने का प्रयास, गिरफ्तार

भिलाई। दुकान में लगे सीसीटीवी कैमरे के कारण पुलिस आरोपी तक पहुंच पाई। दुर्ग कोतवाली पुलिस ने बताया कि ब्राह्मण पारा निवासी महेंद्र कश्यप ने दुकान में चोरी के प्रयास की शिकायत दर्ज कराई थी। सदर बाजार में मोहन मिश्रान भंडार नाम से उनका होटल है। सुरक्षा के लिए पीड़ित ने सीसीटीवी कैमरा लगवा रखा है। 10 दिसंबर की रात करीब 11.30 बजे घर के सभी लोग खाना खाकर टीवी देख रहे थे। इस दौरान बेटा अर्पित कश्यप आया और मोबाइल में सीसीटीवी कैमरा दिखाते हुए बोला कि दुकान में कोई चोरी करने का प्रयास कर रहा है। जिसमें एक युवक दुकान का गिरल काटकर उसे रस्सी से बांधकर दुकान के भीतर घुसने का प्रयास कर रहा है। तुरंत लोगों की मदद लेकर दुकान पहुंचे। तब तक चोर मौके से फरार हो गया था। उसे खोजबीन करने पर कोई जानकारी नहीं मिली। लेकिन बेटे को छत पर एक आधार कार्ड पड़ा मिला। वो किसी अगोधा फरिया फिरोजाबाद उत्तर प्रदेश निवासी ग्रीश कुशवाहा का था। मुखबिर की सूचना पर आधार कार्ड के जरिए आरोपी की जानकारी जुटाई गई। शनिवार को आरोपी को पकड़ा गया। आरोपी के पास से काले रंग का बैग, रिंग और पेचकस, रस्सी को जब्त किया।

### सरकार की योजनाओं को रंगोली में दिखाया

भिलाई। प्रदेश सरकार के साल भर पूर्ण होने को लेकर शासकीय प्राथमिक एवं पूर्व माध्यमिक शाला हाउसिंग बोर्ड के शाला प्रांगण में छत्तीसगढ़ शासन सुरासन को लेकर विभिन्न कार्यक्रम आयोजित किए गए। इस दौरान सीएसपी प्रशांत पांडेय के द्वारा सरकार की योजनाओं की जानकारी दी गई। साल भर बेहतर काम किए गए। सरकार के उपलब्धियों को लेकर प्रश्नोत्तरी प्रतियोगिता भी हुआ।

## भरौटोला क्षेत्र के किसानों की समस्या होगी दूर, लिफ्ट इरिगेशन से मिलेगा पानी

हरिभूमि न्यूज | कुसुमकसा

रजही बाँध से भरौटोला के बारहमासी नाले से लिफ्ट एरीकेशन के माध्यम से किसानों को पानी देने की योजना के लिए भूमिपूजन किया गया। कार्यक्रम के मुख्य अतिथि भाजपा के प्रदेश प्रवक्ता देवलाल ठाकुर थे, विशिष्ट अतिथि जनपद सदस्य संजय बैस व सरपंच घनश्याम गुनेन्द्र थे। कार्यक्रम को संबोधित करते हुए सरपंच घनश्याम गुनेन्द्र ने कहा कि आज हमारे गांव में त्यौहार जैसा मौहल है। आज किसानों को बड़ी सौगात देवलाल ठाकुर ने दी है। इससे हमारे खेतों को समय पर पानी

### बारहमासी नाले से किसानों को पानी देने की परियोजना का किया भूमिपूजन



### केवल बरसाती पानी के गरोसे हैं किसान

उल्लेखनीय है कि भरौटोला क्षेत्र के किसान पानी की समस्या से जूझ रहे हैं। लगभग 200 एकड़ की फसल बरसाती पानी के गरोसे है। जब बरसात होती, तभी किसान फसलों का लाभ ले पाते हैं। कई बार खंड वर्षा के कारण किसानों की फसल भी बर्बाद हो जाती है। इस दुखद पहलू को देखते हुए जनपद सदस्य संजय बैस ने क्षेत्र की समस्याओं को लेकर भाजपा प्रदेश प्रवक्ता देवलाल ठाकुर से चर्चा की। श्री ठाकुर ने ने इस संबंध में मुख्यमंत्री विष्णु देव साय को अवगत कराकर समाधान का आग्रह किया। श्री ठाकुर के आग्रह पर श्री साय ने 13 लाख रुपए की स्वीकृति प्रदान की। इस योजना के पूरा हो जाने के बाद किसानों को सिंचाई के लिए हो रही समस्या से मुक्ति मिलेगी और वे अच्छी तरह फसल उत्पादन ले सकेंगे। कार्यक्रम का आभार विष्णु कोठारी ने किया। कार्यक्रम में सचिव किसुन पटेल गुलशन कोठारी, बोधि राम, पोषण धनकर, मनोज कोठारी, पवन गुनेन्द्र सहित बड़ी संख्या में ग्रामीण उपस्थित थे।

## नेवारीकला में टेकेदार की मनमानी व अधिकारियों की लापरवाही की सजा भुगत रहे ग्रामीण

# शोपीस बनकर रह गई लाखों की टंकी चार साल बाद भी नहीं मिल रहा पानी

हरिभूमि न्यूज | बालोद

ग्राम नेवारीकला में लाखों की लागत से 4 साल पूर्व निर्मित पानी टंकी ग्रामीणों के लिए शो पीस बनकर रह गया है। इसमें टेकेदार द्वारा सही निर्माण नहीं करने व निर्माण के 4 साल बाद भी ग्राम पंचायत को हेण्डओवर न करने के कारण ग्रामीणों को शुद्ध पानी के लिए भटकना पड़ रहा है। पानी के लिए प्रतिदिन ग्रामीणों का समय बर्बाद हो रहा है। वहीं, पानी के कारण ग्राम में विवाद की स्थिति भी बन रही है।

ग्राम नेवारीकला में चार साल पूर्व लाखों रुपये में टंकी का निर्माण कर दिया गया, गलियों की खुदाई कर घरों में नल भी लगा दिए गए, लेकिन अधिकारियों की अनदेखी के कारण टंकी की गुणवत्ता को नजर अंदाज कर दिया गया। इसके कारण सालभर बाद तक उसमें पानी नहीं भरा गया। ग्रामीणों ने जब आवाज उठाई तथा अधिकारियों से मुलाकात की, तो निर्माण के एक साल बाद



### जांच में टंकी व पाइपलाइन लीकेज

ग्रामीण योगेश, सालिक राम, टोकेन्द्र, मोहन ने बताया कि अधिकारी, कर्मचारियों के संरक्षण में टेकेदार द्वारा बरती गई लापरवाही के कारण हमें आज 4 साल बाद भी लाखों की लागत से बनी टंकी से पानी उपलब्ध नहीं हो पा रहा है, क्योंकि टंकी में सिपेज की समस्या बनी हुई है। टंकी के साथ ही गलियों में बिछाई गई पाइप में भी लीकेज की समस्या बनी हुई है, जिसके कारण टंकी को घंटा भरने के बाद भी हमें आधा घंटा भी पानी उपलब्ध नहीं हो पाता। इसके कारण अन्य जगहों से पानी की व्यवस्था करनी पड़ती है। इस संबंध में पंचायत प्रतिनिधियों ने बताया कि ग्राम पंचायत को पानी टंकी हेण्डओवर नहीं की गई है।

मार्च 2022 में टंकी की टेस्टिंग की गई। जांच के दौरान निर्माण में भ्रष्टाचार की पोल खुल गई। खराब गुणवत्ता के कारण टंकी में सिलन एवं लीकेज दिखाई देने लगे। वहीं, गलियों में लगी मुख्य पाइप में लीकेज होने लगा। यह सब देखकर अधिकारी सब ठीक



कर ग्रामीणों को पानी उपलब्ध कराने का आश्वासन देकर चले गए, जो फिर लौटकर नहीं आए। इसलिए टंकी निर्माण के 4 साल बाद व टेस्टिंग के ढाई साल बाद भी ग्रामीणों को आज भी पानी के लिए भटकना पड़ रहा है।

### हैंडपंपों का सहारा

ग्रामीण दूरपति, रमतुला, परमिता ने बताया कि वर्तमान में टंकी खराब होने तथा नलों से पानी नहीं आने के कारण हमें हैंडपंपों का सहारा लेना पड़ रहा है। घरेलू कार्य के साथ रोजी मजदूरी व किसानों कार्यों में जाना होता है, लेकिन पानी की समस्या के कारण हम अन्य रोजमर्रा के कार्य नहीं कर पा रहे हैं। सुबह और शाम पानी की व्यवस्था में ही काफी समय लग जाता है। ग्रामीणों ने बताया कि टंकी निर्माण के पूर्व अधिकारी, कर्मचारी, टेकेदार द्वारा सही जगह के साथ पानी की व्यवस्था को ध्यान में रखते हुए गुणवत्ता पूर्ण निर्माण नहीं किया गया। यही कारण है कि न तो आज तक पानी टंकी के लिए एक बोरे की व्यवस्था हो पाई है और न ही टंकी को गुणवत्तापूर्ण बनाया गया है। इसके कारण टंकी मात्र शो पीस बनकर रह गई है।

## अनियंत्रित होकर पलटा ट्रक, चालक घायल



हरिभूमि न्यूज, कुसुमकसा/बालोद

झारखंड से चंद्रपुर महाराष्ट्र की ओर जा रहा 18 चक्का मालवाहक ट्रक

क्रमांक सीजी 04 एमक्यू 5695 ग्राम शिकारीटोला के पास दोपहर लगभग 12 बजे अनियंत्रित होकर पलटा गया। दुर्घटना में ट्रक चालक

को चोट आई है। राजहरा थाना प्रभारी सुनील तिकी को घटना की जानकारी मिलते ही उन्होंने पुलिस बल को घटनास्थल भेजा। पुलिस ने झारखंड निवासी घायल ट्रक चालक अभिमन्यु पिता गणेश सिंह को उपचार के लिए सामुदायिक स्वास्थ्य केंद्र चिखलाकसा में भर्ती कराया।

राजहरा थाना प्रभारी सुनील तिकी ने बताया कि उक्त ट्रक झारखंड से प्लांट की मशीनरी लेकर चंद्रपुर महाराष्ट्र जा रहा था, जो ग्राम शिकारीटोला के पास अनियंत्रित होकर पलटा गया। ट्रक चालक सह ट्रक का मालिक दुर्घटना में घायल हो गया, जिसे चिखलाकसा अस्पताल में भर्ती कराया गया है।

## ग्राम खोला में गुरु घासीदास जयंती कार्यक्रम 18 को

जामगांव आर। संत शिरोमणी बाबा गुरु घासीदास की 268 वीं जयंती 18 दिसम्बर को ग्राम खोला में समारोह पूर्वक मनाई जाएगी। इस अवसर पर मड़ई-मेला का आयोजन भी किया जाएगा। दोपहर 12 बजे रैली निकाली जाएगी। इस अवसर पर पंथी नृत्य का प्रदर्शन किया जाएगा। शाम 4 बजे ध्वजारोहण और रात्रि 10 बजे से छत्तीसगढ़ सांस्कृतिक कार्यक्रम पामगढ़ (जांजगीर चांपा) सोनचिरैया भगत गुलेरी की प्रस्तुति होगी।

## ग्राम उकारी में सीसी रोड व डोम निर्माण के लिए हुआ भूमिपूजन

हरिभूमि न्यूज | डौंडी

ब्लॉक मुख्यालय डौंडी के ग्राम पंचायत उकारी में सीसी रोड और डोम निर्माण कार्य का भूमिपूजन किया गया। इस कार्यक्रम में भाजपा मंडल अध्यक्ष मनीष झा, भाजपा युवा नेता विशाल जैन सहित स्थानीय पंचायत प्रतिनिधि एवं अन्य क्षेत्रीय जनप्रतिनिधि मौजूद रहे।

उक्त निर्माण कार्य के अंतर्गत सीसी रोड जिसकी लागत 19.50 लाख रुपये, डोम निर्माण कार्य 20 लाख रुपये शामिल हैं। इस दौरान लोगों को संबोधित करते हुए मुख्य



अतिथि भाजपा मंडल अध्यक्ष मनीष झा ने कहा कि प्रदेश में मुख्यमंत्री विष्णुदेव साय के नेतृत्व में भारतीय जनता पार्टी की सरकार क्षेत्र के

विकास कार्यों को आगे बढ़ाने के लिए निरंतर प्रयास कर रही है। उन्होंने कहा कि गरीब, मजदूर और किसानों तक केन्द्र और राज्य सरकार की लोक कल्याणकारी योजनाओं के माध्यम से आत्मनिर्भर बनाने का प्रयास किया जा रहा है। कार्यक्रम में सरपंच टेकाम, भाजपा नेता निलेश जायसवाल, राजेंद्र नाहर, रूपेश दलडिया सहित गांव के गणमान्य नागरिक उपस्थित रहे।

## बोरतरा में धूमधाम से मनाई गई सहस्रबाह जयंती

गुरूर। विद्यारक संगीता सिन्हा अपने गृह ग्राम बोरतरा में आयोजित सहस्रबाह जयंती समारोह में शामिल हुईं। श्रीमती सिन्हा ने इस मौके पर समाज को एक सूत्र में रहने और सामाजिक गतिविधि के माध्यम से देश में आपसी भाईचारा और स्नेह का माहौल बनाने का संदेश दिया। इस अवसर पर मंडलेश्वर चंडन सिन्हा, जिला महामंत्री चंद्रहास सिन्हा, दुर्गु राम सिन्हा व ग्रामीणजन उपस्थित थे।



## रायपुर में उत्कृष्टता की ओर बढ़ते कदम कार्यक्रम में मुख्यमंत्री साय ने किया सम्मानित

# स्वरोजगार घटक में समग्र प्रदर्शन के लिए दल्ली राजहरा राज्य में तीसरे स्थान पर

हरिभूमि न्यूज | दल्लीराजहरा

नगर पालिका दल्ली राजहरा को स्वरोजगार घटक में समग्र प्रदर्शन के लिए राज्य में तृतीय स्थान प्राप्त हुआ है। मुख्य नगर पालिका अधिकारी वारडेकर, मिशन मैनेजर नायक ने ग्रहण किया सम्मान



विशिष्ट अतिथियों की उपस्थिति में नगर पालिका दल्ली राजहरा को स्वरोजगार घटक में समग्र प्रदर्शन के लिए राज्य में तृतीय स्थान प्राप्त करने पर सम्मानित किया गया। इस

कार्यक्रम में राष्ट्रीय शहरी आजीविका मिशन के तहत शहरी पथ विक्रेताओं को वित्तीय साक्षरता और डिजिटल भुगतान की जानकारी प्रदान की गई। आरबीआई और

राज्य स्तरीय बैंकर्स कमेटी के अधिकारियों ने डिजिटल भुगतान माध्यमों जैसे गूगल पे, पे एटीएम आदि के उपयोग की जानकारी दी। नगर पालिका दल्ली राजहरा ने 2023-

24 में स्वरोजगार कार्यक्रम के तहत 69 हितग्राहियों को व्यक्तिगत ऋण दिया। 35 स्व-सहायता समूहों को बैंक लिंकेज प्रदान किया गया। 2024-25 में 22 हितग्राही और 18 स्व-सहायता समूह को वित्तीय सहायता प्रदान की।

पीएम स्वनिधि योजना के तहत 405 हितग्राहियों को बैंक से ऋण दिलाया गया। कार्यक्रम में मुख्य नगर पालिका अधिकारी भूपेंद्र वारडेकर, मिशन मैनेजर केतन नायक, सामुदायिक संतुष्ट उमेश्वरी नेतम, हेमलता बघेल, और लक्ष्मी सिन्हा ने सम्मान ग्रहण किया। यह कार्यक्रम शहरी आजीविका मिशन को मजबूत करने और स्व-रोजगार को प्रोत्साहित करने की दिशा में एक महत्वपूर्ण कदम साबित हुआ।

## पाठक सूचना

बालोद जिले में हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें 9425559113, 9425565082 दल्लीराजहरा - 9993246100



**बच्चों ने किया न्योता भोजन**

दुर्ग। शासकीय प्राथमिक शाला डोड़की विकासखंड धमधा में बच्चों को शिक्षक खिलेश्वर साहू द्वारा न्योता भोजन कराया गया। शासन की योजना मध्याह्न भोजन में अतिरिक्त पोषण के रूप में बच्चों को सुजी का हलुवा, पूरी परोसी गई। आज के मध्याह्न भोजन में बच्चों ने न्योता भोजन करके काफी आनंदित हुए। मध्याह्न भोजन का संचालन मां शीतला स्व सहायता समूह डोड़की द्वारा किया जा रहा है। न्योता भोजन में संस्था प्रमुख यशवंत पटेल, चंद्रभान वर्मा, रूपसिंह साहू सम्मिलित हुए। उन्होंने श्री साहू का आभार व्यक्त किया।

**सरकार के एक वर्ष पूरे होने पर छायाचित्र की प्रदर्शनी**

दुर्ग। राज्य सरकार के 13 दिसम्बर को एक वर्ष पूरे होने तथा मुख्यमंत्री विष्णु देव साय के नेतृत्व में प्रदेश में सुशासन को प्रदर्शित करने के दिवसीय छायाचित्र प्रदर्शनी लगाई गई। दुर्ग नगर के राजेन्द्र पार्क चौराहा पर जनसम्पर्क विभाग द्वारा लगाई गई इस छायाचित्र प्रदर्शनी में प्रदेश सरकार की महत्वाकांक्षी, जनकल्याणकारी योजनाओं तथा राज्य एवं जिले की उपलब्धियों को प्रदर्शित किया गया। इस दौरान सरकार की योजनाओं और उपलब्धियों पर आधारित पत्रिकाएं व प्रचार सामग्रियां लोगों को वितरित किया गया।

**प्रयास विद्यालय के छात्रों ने एम्स का किया भ्रमण**

दुर्ग। कलेक्टर सुश्री ऋचा प्रकाश चौधरी के निदेशानुसार प्रयास आवासीय विद्यालय के जीवविज्ञान संकाय में अध्यक्षनर 140 विद्यार्थियों को एम्स रायपुर का भ्रमण कराया गया। जहां उन्हें अस्पताल की कार्यप्रणाली से परिचित कराया गया। डिप्टी कलेक्टर विजय ध्रुव ने बताया कि छात्रों को आपातकालीन सेवा, ऑपरेशन थियेटर, रेडियोलॉजी विभाग का भ्रमण कराते हुए आधुनिक चिकित्सा उपकरणों और तकनीकों से अवगत कराया गया। एक विशेष सत्र में छात्रों को चिकित्सा क्षेत्र में कैरियर बनाने और प्रतियोगी परीक्षाओं की तैयारी संबंधी जानकारी डॉक्टरों और कॉलेज के विद्यार्थियों द्वारा दी गई।

**निधन**

**दुलेश्वरी सिन्हा**

कुसुमकसा। स्थानीय निवासी दुलेश्वरी सिन्हा (47वर्ष) का दिल्ली के एक अस्पताल में उपचार के दौरान 14 दिसंबर को निधन हो गया। वे दीपक कुमार सिन्हा की पत्नी, पुनाराम सिन्हा, दिलीप कुमार सिन्हा व राजकुमार सिन्हा की भाई बहू, राजेंद्र सिन्हा की भाभी तथा भूपेंद्र कुमार सिन्हा गाई रेजीमेंट सैनिक की माता तथा देवेश कमल और इंद्रजीत की चाची थीं। उनका अंतिम संस्कार स्थानीय मुक्तिधाम में 15 दिसंबर को किया गया।


**महिला कांग्रेस ने भाजपा के कार्यकाल की गिनाई विफलता, की गई नारेबाजी**

दुर्ग। भाजपा सरकार के एक साल के कार्यकाल के विफलता को विनोद महिला कांग्रेस ने धरना दिया। जिला कांग्रेस कमेटी दुर्ग, जिला कांग्रेस ग्रामीण एवं मिलाई ने शहर के संयुक्त तत्वाधान में एक दिन पहले हिंदी भवन के सामने विरोध प्रदर्शन किया था। इसी कड़ी में शनिवार को महिला कांग्रेस दुर्ग ने भाजपा सरकार के एक साल पूरे होने पर विरोध स्वरूप मौन प्रदर्शन कर अपनी नाराजगी व्यक्त की।

**लकवा रोग, हाथ पैर में दर्द, चर्म रोग, बवासीर, पेट रोग, मूत्र रोग, केश रोग, स्त्री एवं पुरुषों के गुप्त रोग, शूगर रोग, बुखार, सर्दी-खांसी, श्वास-दमा, दांत रोग में (निःशुल्क सलाह) तुरंत आराम के लिए तुलसी आयुर्वेदिक चिकित्सालय**  
पता - उपाध्याय नर्सिंग होम के सामने, धमतरी (सुबह 7 से 10 बजे तक) मो. नं. : 9993010732

**प्रवचन : ग्राम ओड़ारसकरी में श्रीमद् भागवत कथा में संत निरंजन महाराज ने दिया संदेश**

**मन रूपी रावण पर विजय प्राप्त करना आवश्यक**



हरिभूमि न्यूज ॥ अंडा

भागवत महापुराण की कथा के माध्यम से मानव जीवन में प्रवृत्ति का चिंतन करना है। कथा जीवन की व्यथा को मिटाने की संजीवनी है। इसका श्रवण जीवन को सत्य पथ पर आगे बढ़ाने के लिए आवश्यक है। विजयादशमी में रावण का पुतला जला देने मात्र से ही राम राज्य की कल्पना साकार नहीं हो सकती, अपने मन रूपी रावण पर विजय प्राप्त करने से ही सही अर्थ में विजयादशमी का पर्व जीवन में उपरिस्थित होगा। उक्त संदेश ग्राम ओड़ारसकरी में भारत लाल देशमुख व कस्तूर देशमुख की स्मृति में देशमुख परिवार द्वारा आयोजित श्रीमद्भागवत कथा में श्री राम चरित्र, श्री कृष्ण जन्म, बाल लीला माखन चोरी लीला की कथा पर आध्यात्मिक विवेचन करते हुए संत श्री निरंजन महाराज जी श्री भागवत आश्रम लिमतन में दिए। संत श्री ने आगे कहा कि कलिकाल में संसार सागर से मुक्ति प्राप्ति के लिए राम का नाम ही सहारा है। संत श्री निरंजन महाराज ने भगवान की बाल लीला का वर्णन किया। उन्होंने कहा कि भगवान को मन रूपी माखन का भोग लगाएं, प्रभु उसे प्रेम पूर्वक ग्रहण करते हैं। आज भगवान श्री कृष्ण की वृन्दावन लीला, मथुरागमन, कंस वध, रूक्मिणी मंगल कथा होगी।



**भूण हत्या करने व करवाने वाले, दोनों ही कंस**

संत श्री ने कलिकाल में भूण हत्या रूपी महापाप करने और करवाने वाले दोनों को ही कंस की संज्ञा दी। उन्होंने कहा कि कंस ने देवकों के 6 पुत्रों का वध उनके जन्म के बाद किया, लेकिन आज के कंस रूपी दलदल गर्भ में ही बच्चों की हत्या कर दे रहे हैं और इसका मुख्य कारण समाज में व्याप्त कुरीति बेटा और बेटों में अंतर करना है। आज लोगों की मानसिकता बनी हुई है कि बेटा वंश को चलाता है नाम रोशन करता है लेकिन ये लोगों के अंदर की अज्ञानता है। उन्होंने कहा कि बेटा केवल एक ही वंश के नाम को रोशन करता है, लेकिन बेटियों तो दो-दो कुल को सम्मान दिलाती हैं। बेटियों के कंधे पर दो कुलों के सम्मान की रक्षा का भार होता है। इसलिए समाज में फेली इस कुरीति को मिटाना है और बेटियों को भी बेटों के जितना सम्मान अधिकार देकर इस भूण हत्या के महापाप को रोकना है। इसके लिए सभी को एक होकर आगे आना होगा, तभी यह पाप भारत को धरा से मिट सकता है।

**श्री कृष्ण-रुक्मिणी विवाह देख भावविभोर हुए श्रद्धालु**

अंडा। ग्राम कुथरेल में आयोजित श्रीमद् भागवत महापुराण कथा में रविवार को रुक्मिणी विवाह की श्रांकी ने ग्राम कुथरेल श्रद्धालुओं को में श्रीमद् भागवत महापुराण कथा जारी श्रद्धालुओं को विवाह घर जैसा एहसास करा दिया। भगवान श्री कृष्ण व देवी रुक्मिणी की जीवंत झांकी देख सभी मंत्रमुग्ध हो गए। सभी श्रद्धालुओं ने भगवान के इस विवाह में पुष्प वर्षा कर जयकारा लगाया। सभी श्रद्धालुओं ने भगवान कृष्ण माता रुक्मिणी को टिकावन स्वरूप भेंट भी प्रदान किया। गायत्री ज्ञान मंदिर एवं समस्त ग्रामवासी कुथरेल में आयोजित श्रीमद् भागवत महापुराण कथा एवं पांच कुंडीय गायत्री महायज्ञ के दौरान कथावाचक सुरेश कुमार दीन ने कहा कि भगवान श्री कृष्ण की सोलह हजार एक सौ आठ रातियों को भगवान अपने साथ रखते हैं। श्री कृष्ण भगवान का पहला विवाह माता रुक्मिणी के साथ होता है। देवी रुक्मिणी मां लक्ष्मी का ही रूप हैं। कथावाचक ने कहा कि भगवान श्री



कृष्ण तीन प्रकार से विवाह करते हैं, जिनमें हरण, वरण और परण शामिल हैं। रविवार को कथा के दौरान जनपद अध्यक्ष देवेंद्र देशमुख भी शामिल हुए। रविवार को पांच कुंडीय गायत्री महायज्ञ में 13 बच्चों का विद्यार्थ संस्कार एवं सात माताओं का पुंसवन संस्कार कराया गया। उन्होंने बताया कि बालकों को श्रेष्ठ, ज्ञानवान व बलवान बनाने का आध्यात्मिक तरीका पुंसवन संस्कार है, जिसके माध्यम से उन्हें संस्कारवान बना सकते हैं, उन्हें जिस रूप में ढालना चाहते हैं, ढाल सकते हैं।

**लाटाबोड़ के ग्रामीणों को विभिन्न विकास कार्यों की मिली सौगात**



हरिभूमि न्यूज ॥ लाटाबोड़

बालोद ब्लॉक अंतर्गत ग्राम पंचायत लाटाबोड़ में जनपद सदस्य निधि से विभिन्न निर्माण एवं विकास कार्यों का भूमिपूजन समारोह शुरू कर दिया। समारोह के मुख्य अतिथि जनपद सदस्य हरिशचन्द्र साहू थे, अध्यक्षता सरपंच गंगाप्रसाद साहू ने की। इस अवसर पर श्री साहू ने अपने जनपद सदस्य मद से स्वीकृत 2 लाख रूपए की लागत से बनने वाले किचन शोड निर्माण के लिए भूमिपूजन किया। साथ ही पेयजल के लिए 3 लाख रूपए का पानी टैंकर एवं ग्राम में कचरा कलेक्शन के लिए स्वच्छताग्रही दीवियों के लिए 3 लाख रूपए की ई-रिक्शा प्रदान किया। कार्यक्रम को संबोधित करते हुए जनपद सदस्य हरिशचन्द्र साहू ने कहा कि अपनी जनपद निधि से ग्राम में विकास व निर्माण कार्यों की नींव रखने का सुखद अनुभव हो रहा है। सरपंच गंगाप्रसाद साहू ने कहा कि ग्राम में बुनियादी सुविधाओं की जरूरत थी, जिसे पूर्ण करने का प्रयास किया जा रहा है। मंच संचालन पंचायत सचिव महेन्द्र साहू व आभार प्रदर्शन धरमसिंह साहू ने किया। कार्यक्रम में सेवा सहकारी समिति प्राधिकृत अध्यक्ष धरमसिंह साहू, उपसरपंच महेन्द्र कुमार यादव, ग्रामीण अध्यक्ष श्यामलाल साहू, अशोक कल्याणी, कन्हैया बघेल, देवीराम साहू, सतकुमार ठाकुर, चेतनलाल, कयामत साहू, कोमल साहू सहित अनेक लोग उपस्थित थे।

**जाटादाह में कोसरिया यादव समाज ने धूमधाम से मनाई गीता जयंती**



हरिभूमि न्यूज ॥ डौडीलोहारा

समीप के ग्राम जाटादाह में कोसरिया राउत यादव समाज के तत्वावधान में गीता जयंती पर कार्यक्रम का आयोजन किया गया। कार्यक्रम में क्षेत्रीय विधायक अनिला भेंडिया मुख्य अतिथि के रूप में शामिल हुईं। इस अवसर पर समाज की माता-बहनों ने पांला वस्त्र धारण कर कलश यात्रा निकाली। सुरेश यादव ने समाज के भवन के लिए 10 लाख रूपए की मांग रखी, जिस पर विधायक अनिला भेंडिया ने सहमति देते हुए भवन निर्माण के लिए राशि प्रदान करने की घोषणा की। उन्होंने कहा कि यादव समाज बहुत ही सभ्य और संगठित समाज है। श्री कृष्ण के वंशज हैं।

**जिला टास्क फोर्स समिति की सदस्य मनोजीत की गई डॉ मोना**



हरिभूमि न्यूज ॥ बालोद

छत्तीसगढ़ शासन द्वारा महिला एवं बाल विकास जिला बालोद में डॉ मोना टुवानी का मनोनयन किया गया। शुक्रवार को जिला टास्क फोर्स समिति का गठन किया गया। यह समिति लगातार महिलाओं के कल्याण और सुरक्षा के लिए काम करेगी। साथ ही बालक और बालकाओं से जुड़ी समस्याओं को हल कर उनका निराकरण करेगी। इसी कड़ी में अब यहां डॉ मोना टुवानी भी अपनी सेवाएं देंगी। डॉ टुवानी के साथ माहेश्वरी ठाकुर और महेश पांडे को भी मनोनीत सदस्य बनाया गया है। जिला भाजपा महिला मोर्चा महामंत्री डॉक्टर मोना टुवानी लगातार संगठन के कार्यों में सक्रिय रहती हैं। बीते दिनों संगठन में सदस्यता अभियान में उन्होंने बड़-चढ़कर भाग लिया और संजारी बालोद विधानसभा क्षेत्र में सबसे अधिक सदस्य बनाने की उपलब्धि भी उन्होंने हासिल की। संगठन के कार्यों में लगातार उपस्थिति के कारण ही उनका मनोनयन किया गया। इसे लेकर भाजपा कार्यकर्ताओं में खुशी की लहर है।

**नपं अध्यक्ष ने निषाद समाज को प्रदान की कुर्सी**



हरिभूमि न्यूज ॥ डौडीलोहारा

तहसील निषाद समाज सामाजिक भवन नगर पंचायत डौडीलोहारा में निषाद समाज के सामाजिक पदाधिकारियों की मांग पर बैठक व्यवस्था के लिए 20 नग प्लास्टिक कुर्सी प्रदान किया गया। नगर पंचायत अध्यक्ष लोकेश्वरी गोपी साहू ने 15 नग और वार्ड क्रमांक 4 की पाषंड व सभापति ममता शर्मा ने 5 नग कुर्सी सामाजिक गतिविधियों के संचालन के लिए निषाद समाज को प्रदान की। साथ ही साथ शीतला मंदिर समिति को और देवार समाज सामुदायिक संस्कृतिक भवन में भी समाज के प्रतिनिधियों की मांग अनुरूप नगर पंचायत अध्यक्ष लोकेश्वरी साहू द्वारा बैठक व्यवस्था के लिए शीतला मंदिर समिति व देवार समाज के सामाजिक व्यक्तियों की मांग पर कुर्सी प्रदान किये हैं। इस अवसर पर वार्ड क्रमांक 13 की पाषंड दसोदा भूआर्य, समाजसेवी मनोज शर्मा के साथ-साथ वरिष्ठ एवं युवा सामाजिक प्रतिनिधि जंगल राम निषाद, राजेंद्र निषाद, श्रवण निषाद, धर्मेंद्र निषाद, संजय निषाद, मिलाप निषाद, साधु मन निषाद, धनराज निषाद सहित बड़ी संख्या में निषाद समाज के लोग उपस्थित थे।

**नशा करने वाले स्वयं तो तड़पते हैं, परिवार भी प्रभावित होता है**



हरिभूमि न्यूज ॥ बालोद

प्रदेश में विष्णु देव सरकार के एक वर्ष पूर्ण होने के उपलक्ष्य में जेल विभाग बालोद द्वारा नशामुक्ति अभियान का आयोजन किया गया। जेल विभाग बालोद ने किया नशामुक्ति अभियान का आयोजन बैरक नंबर 7 में आयोजित कार्यक्रम में जिले के प्रसिद्ध चिकित्सक, इंडियन रेडक्रॉस सोसायटी के चेयरमैन डॉ प्रदीप जैन, महाविद्यालय से सेवानिवृत्त व्याख्याता राजकुमार जैन, रेडक्रॉस के संयोजक पवार, राजेश चोपड़ा सहित जेल एएस शोभा उपस्थित थे। डॉ प्रदीप जैन ने कहा कि नशा सर्वप्रथम स्वाद, फिर शौक, फिर आदत और उसके बाद खुद का सर्वनाश के रूप में नशापान करने वालों को बीमारियों से जकड़ लेती है। इससे नशा करने वाले के साथ ही उनका परिवार भी तड़पता है। नशे से बचने की अपील करते हुए डॉ जैन ने सभी कैदियों को नशापान नहीं करने की शपथ भी दिलाई। इस दौरान डॉक्टर जैन ने उनकी जिज्ञासाओं का समाधान भी किया। व्याख्याता राजकुमार जैन ने कहा कि आप हम सभी ईश्वर की देन हैं। हम सभी में ईश्वर समहित हैं। नशा एक अभिशाप है, उससे बचकर रहने से हम सभी अपने सोच को सही राह में ले जाएं। श्री जैन ने कहा कि संगति अच्छे लोगों से कीजिए। नशापान नहीं करें तो हम और हमारा परिवार, हमारा देश सभी प्रगति पथ पर सदैव अग्रसर रहेगा। जेलर शोभा ने आभार व्यक्त किया।

**आदिवासी ध्रुव गोंड समाज ने किया बलिदान दिवस कार्यक्रम का आयोजन**

**बोर्ड में शहीद वीर नारायण सिंह को दी गई श्रद्धांजलि**



हरिभूमि न्यूज ॥ अंडा

दुर्ग ग्रामीण विधानसभा सभा क्षेत्र के अंतर्गत ग्राम बोर्ड आदिवासी ध्रुव गोंड समाज परिक्षेत्र द्वारा शहीद वीर नारायण सिंह बलिदान दिवस कार्यक्रम का आयोजन किया गया। कार्यक्रम के मुख्य अतिथि दुर्ग ग्रामीण विधायक व राज्य ग्रामीण एवं अन्य पिछड़ा वर्ग क्षेत्र विकास प्राधिकरण उपाध्यक्ष ललित चंद्राकर थे। उन्होंने रानी लक्ष्मी बाई और शहीद वीर नारायण सिंह के तैल चित्र की पूजा अर्चना कर श्रद्धांजलि अर्पित की और उनके द्वारा किए गए देश सेवा के कार्यों को याद किया। कार्यक्रम को संबोधित करते हुए मुख्य अतिथि श्री चंद्राकर ने कहा कि आज हम शहीद वीर नारायण सिंह के बलिदान दिवस के अवसर पर एकत्रित हुए हैं। यह दिन हमें उनकी वीरता, देशभक्ति और बलिदान की याद दिलाता है। वीर नारायण सिंह एक सच्चे देशभक्त और स्वतंत्रता सेनानी थे, जिन्होंने अपने देश की स्वतंत्रता के लिए अपना जीवन समर्पित कर दिया था। उन्होंने 1857 के स्वतंत्रता संग्राम में महत्वपूर्ण भूमिका निभाई थी और ठाकुर सलाहकार गोंड महासभा, पदमा टीका साहू सरपंच ग्राम पंचायत बोर्ड, अपना जीवन समर्पित कर दिया था। उन्होंने 1857 के स्वतंत्रता संग्राम में महत्वपूर्ण भूमिका निभाई थी और



हरिभूमि न्यूज ॥ अंडा

अपनी वीरता से अंग्रेजों को पराजित किया था। उनकी वीरता और बलिदान को याद करते हुए, हमें अपने देश की स्वतंत्रता और संप्रभुता की रक्षा के लिए हमेशा तैयार रहना चाहिए। हमें उनकी प्रेरणा से अपने देश की सेवा करनी चाहिए और उनके बलिदान को व्यर्थ नहीं जाने देना है। इस अवसर पर एमडी ठाकुर अध्यक्ष गोंडवाना महासभा धमधागढ़, सीताराम देशभक्त और स्वतंत्रता सेनानी थे, जिन्होंने अपने देश की स्वतंत्रता के लिए अपना जीवन समर्पित कर दिया था। उन्होंने 1857 के स्वतंत्रता संग्राम में महत्वपूर्ण भूमिका निभाई थी और



हरिभूमि न्यूज ॥ अंडा

आज हम शहीद वीर नारायण सिंह के बलिदान दिवस के अवसर पर एकत्रित हुए हैं। यह दिन हमें उनकी वीरता, देशभक्ति और बलिदान की याद दिलाता है। वीर नारायण सिंह एक सच्चे देशभक्त और स्वतंत्रता सेनानी थे, जिन्होंने अपने देश की स्वतंत्रता के लिए अपना जीवन समर्पित कर दिया था। उन्होंने 1857 के स्वतंत्रता संग्राम में महत्वपूर्ण भूमिका निभाई थी और

**स्वामी तीर्थ यात्रा**  
स्वामी जी-93406-38884  
रामेश्वरम धाम यात्रा  
तिरुपति बालाजी, श्री रामेश्वरम, सुन्दरेश्वर महादेव, श्री मल्लिकार्जुन ज्योतिर्लिंग, मदुरै-मं मिनाक्षी देवी, त्रिवेन्द्रमपुरम केरला, पद्मनादम स्वामी, केरला, कन्याकुमारी  
यात्रा दिनांक 22 दिसंबर 2024 12 जनवरी 2025 19 फरवरी 2025 16 फरवरी 2025 13 मार्च 2025 13 अप्रैल 2025 11 दिन की यात्रा  
रिजर्व स्लीपर- 18,500/-, 3AC-29,501/-  
स्वामी तीर्थ यात्रा  
संपूर्ण छत्तीसगढ़, मध्यप्रदेश, महाराष्ट्र राज्य में सबसे कम दरों पर तीर्थ यात्रा  
91111-11866  
Head Office : सिटी सेंटर मॉल ग्राउण्ड फ्लोर पावर हाउस रोड कोरबा (छ.ग.)